



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII | WEDNESDAY, AUGUST 25, 2021 / BHADRA 3, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૮મી ઓગસ્ટ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના અન્ન, નાગરિક પુરવઠા અને ગ્રાહક બાબતોનો વિભાગના તારીખ: ૩ જૂન, ૨૦૨૧ના જાહેરનામા ક્રમાંક: જીટીએચ/૨૦૨૧/૮/પીડીએસ-૧૦-૨૦૧૭/૫૨૮/સી-૧.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

The Gujarat Vigilance Committees (Targeted Public Distribution System) Rules, 2021

ગુજરાત તકેદારી સમિતિઓ (લક્ષિત જાહેર વિતરણ વ્યવસ્થા) નિયમો, ૨૦૨૧ સંબંધી

જાહેરનામું

અન્ન, નાગરિક પુરવઠા અને ગ્રાહક બાબતોનો વિભાગ

સચિવાલય, ગાંધીનગર, ૩-જૂન, ૨૦૨૧

રાષ્ટ્રીય અન્ન સુરક્ષા અધિનિયમ, ૨૦૧૩.

ક્રમાંક. જીટીએચ/૨૦૨૧/૮/પીડીએસ-૧૦-૨૦૧૭/૫૨૮/સી-૧ : રાષ્ટ્રીય અન્ન સુરક્ષા અધિનિયમ, ૨૦૧૩ (સન ૨૦૧૩ના ૨૦મા)ની કલમ ૨૮-ની પેટા-કલમ (૧) સાથે વાંચતાં, કલમ ૪૦ની પેટા-કલમ (૨)ના ખંડ (ઠ)થી ફરમાવ્યા પ્રમાણે, અન્ન, નાગરિક પુરવઠા અને ગ્રાહક બાબતોના વિભાગના તારીખ:૨૦-મી ફેબ્રુઆરી, ૨૦૨૧-ના સરકારી જાહેરનામા ક્રમાંક. જીટીએચ/૨૦૨૧/૩/ પીડીએસ-૧૦-૨૦૧૭/૫૨૮/ સી-૧ હેઠળ અમુક નિયમોનો મુસદ્દો, તારીખ: ૨૬-મી ફેબ્રુઆરી, ૨૦૨૧-ના ગુજરાત સરકારી રાજપત્ર, અસાધારણ, ભાગ ૪-કના પાના ૩૧-૧ થી ૩૧-૪ માં પ્રસિદ્ધ કર્યો હતો અને તેનાથી અસર થવાનો સંભવ હોય તેવી તમામ વ્યક્તિઓ પાસેથી, સદરહુ જાહેરનામાની રાજપત્રમાં પ્રસિદ્ધિની તારીખથી ત્રીસ દિવસની મુદતની અંદર વાંધા અથવા સૂચનો મંગાવવામાં આવ્યા હતા.

અને, સદરહુ જાહેરનામાના મુસદ્દાના સંબંધમાં સરકારને કોઈપણ વાંધા અથવા સૂચનો મળ્યા નથી.

તેથી, હવે, રાષ્ટ્રીય અન્ન સુરક્ષા અધિનિયમ, ૨૦૧૩ (સન ૨૦૧૩ના ૨૦મા)ની કલમ ૨૮-ની પેટા-કલમ (૧) સાથે વાંચતાં, કલમ ૪૦ની પેટા-કલમ (૨)ના ખંડ (ઠ)થી મળેલી સત્તાની રૂએ, ગુજરાત સરકાર, આથી, નીચેના નિયમો કરે છે:-

૧. ટૂંકી સંજ્ઞા અને આરંભ.- (૧) આ નિયમો, ગુજરાત તકેદારી સમિતિઓ (લક્ષિત જાહેર વિતરણ વ્યવસ્થા) નિયમો, ૨૦૨૧ કહેવાશે.
(૨) તે, રાજપત્રમાં તેની પ્રસિદ્ધિની તારીખથી અમલમાં આવશે.
૨. વ્યાખ્યા.- (૧) આ નિયમોમાં, સંદર્ભથી અન્યથા અપેક્ષિત ન હોય તો,-
 - (ક) “અધિનિયમ” એટલે રાષ્ટ્રીય અન્ન સુરક્ષા અધિનિયમ, ૨૦૧૩ (સન ૨૦૧૩નો ૨૦મો);
 - (ખ) “બારકોડેડ રેશન કાર્ડ” એટલે અધિનિયમ મુજબ ઓળખી કાઢેલ પાત્ર પરિવારોને આપવામાં આવેલ કાર્ડ;
 - (ગ) “કેન્દ્રીય પીડીએસ નિયંત્રણ હુકમ” એટલે લક્ષિત જાહેર વિતરણ વ્યવસ્થા (નિયંત્રણ) હુકમ, ૨૦૧૫;
 - (ઘ) “આયોગ” એટલે અધિનિયમની કલમ ૧૬ હેઠળ રચાયેલ અથવા કલમ ૧૮ હેઠળ મુકરર કરેલ રાજ્ય અન્ન આયોગ;
 - (ચ) “જિલ્લા ફરિયાદ નિવારણ અધિકારી” એટલે અધિનિયમની કલમ ૧૫ હેઠળ નીમાયેલ અથવા મુકરર કરેલ અધિકારી;
 - (છ) “પાત્ર પરિવારો” એટલે રાજ્ય સરકાર દ્વારા અધિનિયમ હેઠળ પાત્ર પરિવારમાં આવતી હોય તેવી ઓળખી કાઢેલ અને માન્ય બારકોડેડ રેશન કાર્ડ ધરાવતી હોય તેવી વ્યક્તિ;
 - (જ) “સરકાર” એટલે ગુજરાત સરકાર;
 - (ઝ) “કલમ” એટલે અધિનિયમની કલમ.
 - (ટ) “તકેદારી સમિતિ” એટલે આ અધિનિયમ હેઠળની તમામ યોજનાઓના અમલીકરણ ઉપર દેખરેખ રાખવા માટે કલમ ૨૮ હેઠળ રચેલી સમિતિ;
 - (૨) આ નિયમોમાં વપરાયેલા હોય પરંતુ વ્યાખ્યાયિત કરેલા ન હોય તેવા શબ્દો અને શબ્દપ્રયોગોનો અર્થ, આવશ્યક થીજવસ્તુ અધિનિયમ, ૧૯૫૫ (સન ૧૯૫૫-નો ૧૦મો) અને લક્ષિત જાહેર વિતરણ વ્યવસ્થા (નિયંત્રણ) હુકમ, ૨૦૧૫માં અનુક્રમે તેમનો જે અર્થ કરવામાં આવ્યો છે તે જ થશે.
૩. વિવિધ કક્ષાએ તકેદારી સમિતિઓની રચના કરવા બાબત:- વિવિધ કક્ષાએ એટલે કે રાજ્ય, જિલ્લા, તાલુકા, શહેર અને ગ્રામ્ય કક્ષાએ તકેદારી સમિતિઓ રહેશે.

૪. રાજ્ય કક્ષાની તકેદારી સમિતિ:- રાજ્ય સરકાર, રાજ્ય કક્ષાની તકેદારી સમિતિની રચના કરશે, જે નીચે પ્રમાણેના સભ્યોની બનશે.

- (ક) માનનીય મંત્રી, અન્ન, નાગરિક પુરવઠા અને ગ્રાહક બાબતોનો વિભાગ - અધ્યક્ષ;
- (ખ) માનનીય રાજ્ય કક્ષાના મંત્રી, અન્ન, નાગરિક પુરવઠા અને ગ્રાહક બાબતોનો વિભાગ - સભ્ય;
- (ગ) માનનીય રાજ્ય કક્ષાના મંત્રી, ગ્રામ ગૃહનિર્માણ, ગ્રામ વિકાસ, પશુપાલન, ગૌસંવર્ધન- સભ્ય;
- (ઘ) માનનીય રાજ્ય કક્ષાના મંત્રી, શહેરી ગૃહ નિર્માણ - સભ્ય;
- (ચ) અધ્યક્ષ, ગુજરાત રાજ્ય અન્ન આયોગ- આમંત્રિત સભ્ય;
- (છ) સભ્ય સચિવ, ગુજરાત રાજ્ય અન્ન આયોગ - આમંત્રિત સભ્ય;
- (જ) અધિક મુખ્ય સચિવ/ અગ્ર સચિવ/સચિવ, અન્ન, નાગરિક પુરવઠા અને ગ્રાહકોની બાબતોનો વિભાગ- સભ્ય;
- (ઝ) સંયુક્ત સચિવ/નાયબ સચિવ (પીડીએસ), અન્ન, નાગરિક પુરવઠા અને ગ્રાહકોની બાબતોનો વિભાગ - સભ્ય;
- (ટ) નિયામક, અન્ન, નાગરિક પુરવઠા - સભ્ય-સચિવ;
- (ઠ) મેનેજિંગ ડિરેક્ટર, ગુજરાત રાજ્ય નાગરિક પુરવઠા નિગમ લિમિટેડ- સભ્ય;
- (ડ) ઉત્તર, મધ્ય, દક્ષિણ અને કચ્છ - સૌરાષ્ટ્ર ઝોનમાંથી એક માનનીય સંસદ સભ્ય- સભ્યો;
- (ઢ) ઉત્તર, મધ્ય, દક્ષિણ અને કચ્છ - સૌરાષ્ટ્ર ઝોનમાંથી વિધાનસભાના બે માનનીય સભ્યો - સભ્યો;
- (ત) ઉત્તર, મધ્ય, દક્ષિણ અને કચ્છ - સૌરાષ્ટ્ર ઝોનમાંથી જિલ્લા પંચાયતના પ્રમુખ - સભ્યો;
- (થ) ગ્રાહક શિક્ષણ અને સંશોધન કેન્દ્ર (સીઈઆરસી)ના પ્રમુખ- સભ્ય;
- (દ) પ્રમુખ, ગુજરાત રાજ્ય વાજબી ભાવની દુકાનોનું અસોસિએશન - સભ્ય;

પરંતુ અનુસૂચિત જાતિઓ, અનુસૂચિત આદિજાતિઓ, મહિલા અને ગરીબ વ્યક્તિઓ અથવા અશક્ત વ્યક્તિઓને યોગ્ય પ્રતિનિધિત્વ આપવું જોઈશે.

૫. જિલ્લા કક્ષાની તકેદારી સમિતિજિલ્લા કલેક્ટર -, નીચેના સભ્યોની બનેલી જિલ્લા કક્ષાની તકેદારી સમિતિની રચના કરશે:-

- (ક) સંબંધિત જિલ્લા પંચાયતના પ્રમુખ - અધ્યક્ષ
- (ખ) જિલ્લા કલેક્ટર - ઉપાધ્યક્ષ
- (ગ) જિલ્લા વિકાસ અધિકારી - સભ્ય;
- (ઘ) જિલ્લા પુરવઠા અધિકારી - સભ્ય સચિવ;
- (ચ) જિલ્લાના તમામ સંસદ સભ્યો- સભ્યો;
- (છ) જિલ્લાના તમામ વિધાનસભાના સભ્યો - સભ્યો;
- (જ) સભ્ય, ગુજરાત રાજ્ય અન્ન આયોગ - તેઓના સંબંધિત જિલ્લાની જિલ્લા તકેદારી સમિતિના આમંત્રિત સભ્ય;
- (ઝ) તાલુકા તકેદારી સમિતિના ત્રણ સભ્યો - સભ્યો;
- (ટ) જિલ્લા પંચાયતના ત્રણ સભ્યો - સભ્યો;
- (ઠ) જિલ્લાની એન.જી.ઓ ના બે સભ્યો - સભ્યો;
- (ડ) જિલ્લાની વાજબી ભાવની દુકાનોના અસોસિએશનના પ્રમુખ - સભ્ય;
- (ઢ) પીએચએચ અને એએવાય રેશન કાર્ડ ધારકો - ૨ સભ્યો;

પરંતુ અનુસૂચિત જાતિઓ, અનુસૂચિત આદિજાતિઓ, મહિલા અને ગરીબ વ્યક્તિઓ અથવા અશક્ત વ્યક્તિઓને યોગ્ય પ્રતિનિધિત્વ આપવું જોઈશે.

૬. તાલુકા કક્ષાની તકેદારી સમિતિ:- તાલુકા મામલતદાર, નીચેના સભ્યોની બનેલી તાલુકા કક્ષાની તકેદારી સમિતિ બનાવશે:-

- (ક) તાલુકા પંચાયતના પ્રમુખ - અધ્યક્ષ;
- (ખ) તાલુકા વિકાસ અધિકારી - સભ્ય;
- (ગ) મામલતદાર/ઝોનલ અધિકારી - સભ્ય-સચિવ;
- (ઘ) તાલુકાના વિધાનસભાના/સંસદ સભ્ય- સભ્ય;
- (ચ) તાલુકા પંચાયતના ચૂંટાયેલા સભ્યોમાંથી ત્રણ મહિલા સભ્યો:
પરંતુ અનુસૂચિત જાતિઓના ચૂંટાયેલા સભ્યોમાંથી એક સભ્ય હોવો જોઈશે.
- (છ) તાલુકા પંચાયતના ચૂંટાયેલા સભ્યોમાંથી અન્ય ત્રણ સભ્યો;
- (જ) ગ્રામ્ય તકેદારી સમિતિના પ્રમુખો, જેની સંખ્યા તાલુકાના કુલ ગામોની ૧૦ ટકા હોય;
- (ઝ) તાલુકાના એક એનજીઓ (NGO)ના પ્રમુખ;
- (ટ) તાલુકા એફએસ અસોસિયેશનના પ્રમુખ અથવા પ્રતિનિધી.પી.;
- (ઠ) પીએચએચ (PHH), એએવાય (AAY) રેશન કાર્ડ ધારકોમાંથી પાંચ સભ્યો

પરંતુ, અનુસૂચિત જાતિઓ, અનુસૂચિત આદિજાતિઓ, મહિલાઓ અને ગરીબ વ્યક્તિઓ અથવા અશક્ત વ્યક્તિઓને યોગ્ય પ્રતિનિધિત્વ આપવું જોઈશે.

૭ . **શહેર કક્ષાની તકેદારી સમિતિ:-** ખાદ્ય (અન્ન) નિયંત્રક, અમદાવાદ શહેર-એ અમદાવાદ શહેરમાં દરેક વોર્ડના એફપીએસ (FPS) (વાજબી ભાવની દુકાનો) મુજબ શહેરી કક્ષાએ તકેદારી સમિતિની રચના કરવી જોઈશે. તાલુકા મામલતદારે, તેમના નિયંત્રણ હેઠળના તાલુકાઓના દરેક શહેરમાં એફપીએસ મુજબ સમિતિઓની રચના કરવી જોઈશે. સમિતિ, નીચેના સભ્યોની બનેલી હોવી જોઈશે:-

- (ક) સંબંધિત મ્યુનિસિપલ કોર્પોરેશન/ મ્યુનિસિપાલિટી/ નગર પંચાયતના કોર્પોરેટર-અધ્યક્ષ
- (ખ) પંડિત દીનદયાલ ગ્રાહક ભંડાર સાથે જોડાયેલ માન્ય બારકોડવાળા રેશન કાર્ડ ધરાવતા ઓળખાયેલ કુટુંબો, નીચેની રીતે અને સંખ્યામાં, સંબંધિત વિસ્તારના સભ્ય બનશે.
- (૧) પીએચએચ (PHH) રેશન કાર્ડ ધારકોમાંથી ૨ સભ્યો
- (૨) એએવાય (AAY) રેશન કાર્ડ ધારકોમાંથી ૨ સભ્યો
- (૩) પ્રાથમિક શાળાના શિક્ષકોમાંથી ૧ સભ્ય
- (૪) ૨ મહિલા પ્રતિનિધિ
- (૫) સંબંધિત વિસ્તારના પ્રતિષ્ઠિત વ્યક્તિઓમાંથી ૧ સભ્ય

પરંતુ, અનુસૂચિત જાતિઓ, અનુસૂચિત આદિજાતિઓ, મહિલાઓ અને ગરીબ વ્યક્તિઓ અથવા અશક્ત વ્યક્તિઓને યોગ્ય પ્રતિનિધિત્વ આપવું જોઈશે.

૮ . **ગ્રામ્ય કક્ષાની તકેદારી સમિતિ:-** તાલુકા મામલતદાર, નીચેના સભ્યોની બનેલી ગ્રામ્ય કક્ષાની તકેદારી સમિતિની રચના કરશે:-

- (ક) સંબંધિત ગામના સરપંચ- અધ્યક્ષ;
- (ખ) તલાટી-કમ-મંત્રી- સભ્ય-સચિવ;
- (ગ) એએવાય (AAY) રેશન કાર્ડ ધારકોમાંથી બે સભ્યો
- (ઘ) પીએચએચ (PHH) રેશન કાર્ડ ધારકોમાંથી બે સભ્યો
- (ચ) પ્રાથમિક શાળાના શિક્ષકોમાંથી એક સભ્ય
- (છ) બે મહિલા પ્રતિનિધિ સભ્યો
- (જ) સંબંધિત ગામની એક પ્રતિષ્ઠિત વ્યક્તિ

પરંતુ, અનુસૂચિત જાતિઓ, અનુસૂચિત આદિજાતિઓ, મહિલાઓ અને ગરીબ વ્યક્તિઓ અથવા અશક્ત વ્યક્તિઓને યોગ્ય પ્રતિનિધિત્વ આપવું જોઈશે.

૯. **તકેદારી સમિતિઓના કાર્યો:-** તકેદારી સમિતિઓ, અધિનિયમની કલમ ૨૯ હેઠળ ઠરાવેલા તેમજ વખતોવખત સુધારેલ કેન્દ્રીય અને રાજ્ય જાહેર વિતરણ વ્યવસ્થા (PDS) (નિયંત્રણ) હુકમ, ૨૦૧૫ મુજબ કાર્યો કરશે.
૧૦. **તકેદારી સમિતિઓની મુદત:-** તકેદારી સમિતિઓની મુદત બે વર્ષની રહેશે.
૧૧. **તકેદારી સમિતિઓની બેઠકની સામયિકતા:-**
- (૧) રાજ્ય કક્ષાની તકેદારી સમિતિ, ત્રણ મહિનામાં એકવાર મળશે.
 - (૨) શહેર કક્ષાની તકેદારી સમિતિ, દરેક મહિનાની ૧૫ થી ૨૦ તારીખોની વચ્ચે મળશે.
 - (૩) જિલ્લા કક્ષાની તકેદારી સમિતિ, દરેક મહિનાની ૨૦ થી ૨૫ તારીખોની વચ્ચે મળશે.
 - (૪) તાલુકા કક્ષાની તકેદારી સમિતિ, દરેક મહિનાની ૧૫ થી ૨૦ તારીખોની વચ્ચે મળશે.
 - (૫) ગ્રામ્ય કક્ષાની તકેદારી સમિતિ, દરેક મહિનાની ૧૫ થી ૨૦ તારીખોની વચ્ચે મળશે.
૧૨. તકેદારી સમિતિઓ દ્વારા યોજાયેલ બેઠકોની સંખ્યા, ડિરેક્ટર (નિયામક), અગ્ર અને નાગરિક પુરવઠા-એ “પારદર્શકતા (Transparency) પોર્ટલ” પર દર્શાવવી જોઈશે.
૧૩. રાજ્ય સરકારે, કેન્દ્રીય લક્ષિત જાહેર વિતરણ વ્યવસ્થા (TPDS) (નિયંત્રણ) હુકમ, ૨૦૧૫-માં ઠરાવેલા નમૂના એનેક્ષર-૬ મુજબ, તકેદારી સમિતિઓના કાર્યો અંગેનો વાર્ષિક અહેવાલ, કેન્દ્ર સરકારને મોકલવો જોઈશે.
૧૪. **સૂચનાઓના પાલન માટે હુકમો બહાર પાડવાની સત્તાઓ:-** રાજ્ય સરકાર અથવા ડિરેક્ટર (નિયામક), આ નિયમોની વિવિધ જોગવાઈઓના પાલનને સુનિશ્ચિત કરવા અને લક્ષિત જાહેર વિતરણ વ્યવસ્થામાં પારદર્શકતા, ઉત્તરદાયિત્વ અને નવીનતાના અમલીકરણ માટે, સમયાંતરે જરૂરી હુકમો/ સૂચનાઓ બહાર પાડી શકશે.
૧૫. **મુસાફરી ભથ્થું અને મોંઘવારી ભથ્થું:-** આ સમિતિઓના સભ્યોને, વખતોવખત સુધારેલા તારીખ: ૦૩/૧૦/૨૦૧૨ના નાણા વિભાગના સરકારી ઠરાવ ક્રમાંક. પીજીઆર-૧૦૦૮-૭૭-પે સેલ (ચ)ની જોગવાઈઓ મુજબ, મુસાફરી ભથ્થું અને મોંઘવારી ભથ્થું મળવાપાત્ર થશે.

ગુજરાતના રાજ્યપાલના હુકમથી અને તેમના નામે,

નયના પટેલ,
સરકારના નાયબ સચિવ.

